



हरिभूमि कोरिया भूमि

4 स्वामी विवेकानंद की जयंती पर विधिक जागरूकता शिविर



खबर संक्षेप

जिला खनिज संस्थान न्यास की बैठक स्थगित

बैकुंठपुर। जिला खनिज संस्थान न्यास विभाग कोरिया ने जानकारी दी है कि 15 जनवरी को जिला खनिज संस्थान न्यास के शासी परिषद की बैठक कलेक्ट्रेट सभाकक्ष में दोपहर 12 बजे आयोजित की गई थी। उक्त बैठक अपरिहार्य कारणों से स्थगित कर दी गई है। आगामी बैठक की सूचना पृथक से दी जाएगी।

मृतक के वारिस के लिए 12 लाख मंजूर

बैकुंठपुर। कलेक्टर विनय कुमार लंगेह ने प्राकृतिक आपदा में मृतकों के वारिस के लिए 12 लाख रुपए की राशि मंजूर दी है। तहसील बैकुंठपुर के ग्राम गोल्हाघाट के मेहोलाएक एका की पानी में डूबने से मृत्यु होने पर उनके वारिस प्रथम पत्नी सुमित्रा एवं द्वितीय पत्नी आरती, ग्राम सारा के सूर्यदीप की पत्नी दुबने से मृत्यु होने पर उनके वारिस प्रीतपाल एवं ग्राम बड़ेसाल्ही के रज्जाम की पत्नी दुबने से मृत्यु होने पर उनके वारिस सुमार साय के लिए 4-4 लाख रुपए की राशि की मंजूरी दी है। इस राशि की मंजूरी राजस्व पुस्तक परिपत्र 6 (4) के प्रावधानों के तहत प्राकृतिक आपदा राहत के अंतर्गत दी गई है।

आरएसएस ने निकाली नगर प्रमात फेरी



बैकुंठपुर। राष्ट्रीय स्वयंसेवक संघ के स्वयंसेवकों के द्वारा नगर में प्रमात फेरी का आयोजन किया गया। इस दौरान शहर के बाड़ों में भ्रमण करके स्वयंसेवकों ने जय श्री राम के उद्घोष के साथ वातावरण को भक्ति बना दिया। प्रमातफेरी के दौरान भजन-कीर्तन भी किया गया। इसमें राष्ट्रीय स्वयंसेवक संघ के स्वयंसेवक रूपनारायण पांडे, शैलेन्द्र शर्मा, कमलेश गुप्ता, जय जायसवाल, अंकित सोनी, गिरजाशंकर पांडे, श्री अक्स्थी, श्री बडेश्वरिया, अजय जायसवाल सहित अन्य उपस्थित रहे।

बसदेवपुर में रासेयो शिविर का आयोजन



बैकुंठपुर। कोरिया जिले के ग्राम पंचायत बसदेवपुर में स्थित श्याम लर्निंग स्कूल में राष्ट्रीय सेवा योजना के विशेष साथ दिवसीय शिविर का आयोजन किया जा रहा है। शासकीय उच्चार माध्यमिक विद्यालय बैकुंठपुर द्वारा कराई जा रहे इस शिविर में 10 जनवरी के दिन बौद्धिक परिचर्चा के लिए कार्यक्रम का आयोजन किया गया। इसमें मुख्य अतिथि के रूप में लांस नायक महेश मिश्रा उपस्थित हुए। मुख्य अतिथि ने सड़क सुरक्षा के लिए यातायात से संबंधित आवश्यक जानकारी विस्तृत रूप से आम जनमानस पालन करने शिविरार्थियों के माध्यम से दी गई। बौद्धिक परिचर्चा में प्राचार्य अमृतलाल गुप्ता, कार्यक्रम अधिकारी सुश्री शाहिस्ता अंजुम अली, खेल प्रभारी सविता सिंह, आरएल गौतम, एन दिवाकर, विपिन मिश्रा आदि उपस्थित रहे।

बालवाडियों का अफसर्सें ने किया निरीक्षण

अंबिकापुर। कलेक्टर विलास भोस्कर संदीपान के मार्गदर्शन में जिला स्तरीय अधिकारी कर्मचारियों द्वारा गुरुवार को जिले में संचालित 312 बालवाडियों का निरीक्षण कर व्यवस्थाओं का जायजा लिया। जिले में कुल 159 बालवाड़ी तथा सत्र 2023-24 में कुल 153 कुल बालवाड़ी संचालित है। निरीक्षण के दौरान बालवाडियों में चेकलिस्ट के अनुसार वास्तविक स्थिति की जानकारी लेते हुए समीक्षा की गई। बता दें नई शिक्षा नीति के तहत 5 से 6 वर्ष तक के बच्चों के बेहतर शिक्षा के लिए बालवाड़ी का संचालन किया जा रहा है।

ग्राम पंचायत बंजारीडांड का मामला, असामाजिक तत्वों का रहता है डेरा

लाखों की लागत से निर्मित सामुदायिक भवन खंडहर



ग्राम पंचायत बंजारीडांड का जर्जर सामुदायिक भवन।

हरिभूमि न्यूज | बैकुंठपुर

पंचायतों में लाखों रुपए खर्च कर विभिन्न तरह के भवनों का निर्माण कार्य कराया गया है, इनमें से कई भवन का उपयोग लंबे समय से नहीं किया जा रहा है, इसके कारण भवन की उपयोगिता नहीं होने के कारण भवन असामाजिक तत्वों का ठिकाना बन गया है। लगातार भवन के उपयोग नहीं होने के बावजूद भवन की हालत दयनीय होती जा रही है।

इसी तरह का हाल एमसीबी जिले के ग्राम पंचायत बंजारीडांड में बनाई गई सामुदायिक भवन की है।

कहीं गोदान बना तो कहीं गौशाला

पंचायतों में लाखों खर्च कर निर्माण कराए गए सामुदायिक भवन का उपयोग शायद ही किसी पंचायत क्षेत्रों में किया जाता हो, लेकिन ज्यादातर पंचायतों में बनाए गए सामुदायिक भवन की कोई उपयोगिता ही नहीं है, वहीं कई जगहों पर तो सामुदायिक भवन का लगातार उपयोग नहीं होने के कारण कहीं पर भवन को गोदान के रूप में उपयोग किया जा रहा है। पंचायत की विभिन्न तरह की सामग्री के साथ अन्य लोगों के द्वारा अपने सामान रखे गए हैं, वहीं ग्राम पंचायत बंजारीडांड में स्थित सामुदायिक भवन गौशाला बन गया है। यहां के सामुदायिक भवन में अवेशियों का डेरा जमा रहता है।

यहां का सामुदायिक भवन का लगातार कई वर्षों से उपयोग नहीं हो रहा है।

जानकारी के अनुसार एमसीबी जिले के खड़गवां जनपद अंतर्गत ग्राम पंचायत बंजारीडांड में 6.50

लाख रुपए की लागत से कुछ वर्ष पूर्व सामुदायिक भवन का निर्माण कार्य कराया गया था। बताया जाता है कि निर्माण कार्य पूरा होने के बाद से ही उक्त भवन का उपयोग कभी नहीं हुआ। जानकारी के अनुसार

बिना उपयोग के खंडहर होने लगा भवन

ग्राम पंचायत बंजारीडांड में लाखों रुपए खर्च कर बनाए गए सामुदायिक भवन की उचित देख रेख नहीं किए जाने के कारण लाखों का भवन अब खंडहर होने की कगार पर है। जानकारी के अनुसार यहां के सामुदायिक भवन के भीतर विद्युत वायरिंग उखड़ गया है, जिसके कारण कोई काम का नहीं रहा गया। भवन में कुछ जगहों पर दरारे भी आने लगे हैं और न ही भवन का रंग-रोगन ही किया जाता है। इस तरह सामुदायिक भवन की लगातार उपेक्षा के कारण अब खंडहर में तब्दील होने लगा है।

कई साल से हैडंपिंग खराब

सामुदायिक भवन बंजारीडांड परिसर के पास एक हैडंपिंग का खनन पेयजल की व्यवस्था के लिए किया गया है, लेकिन यहां पर स्थापित हैडंपिंग बोते कई सालों से खराब पड़ा हुआ है, जिसका सुधार कार्य भी नहीं कराया जा रहा है, इस कारण सामुदायिक भवन परिसर के पास पेयजल की व्यवस्था बनाए रखने के लिए बिगड़े हैडंपिंग का सुधार कार्य भी नहीं कराया जा रहा है।

सामुदायिक भवन निर्माण के लिए निर्माण एजेंसी ग्राम पंचायत बंजारीडांड को बनाया गया था, जिसके द्वारा निर्माण कार्य पूरा किया गया, लेकिन कार्य पूरा होने के बाद कभी भी सामुदायिक भवन का उपयोग ही नहीं हुआ।

इस तरह का हाल सिर्फ ग्राम पंचायत बंजारीडांड का ही नहीं बल्कि कोरिया-एमसीबी जिले के कई पंचायतों में बनाए गए सामुदायिक भवन का है। भवन निर्माण के लिए लाखों खर्च करने के बाद भी कई पंचायतों में सामुदायिक भवन का उपयोग नहीं हो रहा है।

मकर संक्रांति के बाद मांगलिक कार्यों की होगी शुरुआत

हरिभूमि न्यूज | बैकुंठपुर

इस बार मकर सूर्य उत्तरायण का पर्व मकर संक्रांति 15 जनवरी को पूण्यकाल में मनाया जाएगा। जानकारी के अनुसार सूर्य का मकर राशि में प्रवेश 14 जनवरी को रात्रि में 2 बजकर 11 मिनट पर हो रहा है, जिसका पुण्य काल 15 जनवरी को सूर्योदय से सूर्यास्त तक रहेगा।

इस तरह इस बार भी सूर्य उत्तरायण का पर्व मकर संक्रांति 15 जनवरी को ही मनाया जाएगा और इसी दिन खरमास की समाप्ती होगी, इसके साथ ही सभी तरह के मांगलिक कार्यों की शुरुआत फिर से शुरू हो जाएगी और विवाह सहित अन्य तरह के शुभ कार्यों की शुरुआत मकर संक्रांति के साथ ही शुरू हो जाएगी। मकर संक्रांति के दिन मुख्य रूप से सूर्यदेव की पूजा-अर्चना की जाती है। इस दिन सुबह लोग नदी सरोवरों में स्नान करके पूजा-अर्चना करने के बाद तिल, गुड़ से बने लड्डू का सेवन करने के बाद ही दिन की शुरुआत करते हैं, इसके अलावा गुड़, चिचड़ा, दही का भी कई लोगों के द्वारा विशेष रूप से खिचड़ी का सेवन करते हैं, इसके कारण इस पर्व को खिचड़ी

लोहड़ी पर्व कल मनाया जाएगा

मकर संक्रांति के पूर्व पंजाबी बिरादरी के द्वारा 13 जनवरी को उल्लास के साथ लोहड़ी का पर्व मनाया जाता है। शहर में भी कई पंजाबी परिवार के लोगों के द्वारा लोहड़ी पर्व 13 जनवरी को उल्लास के साथ परिवार के लोगों के बीच मनाया जाएगा। इस दिन से ही मकर संक्रांति का पर्व शुरू हो जाता है।

का पर्व भी कहते हैं। मकर संक्रांति के दिन नदी सरोवरों में सुबह स्नान करने का अपना विशेष महत्व है, इसलिए कई लोग इस दिन सुबह के समय नदी सरोवरों में स्नान करने की परंपरा को अब भी निभा रहे हैं। मान्यताओं के अनुसार मकर संक्रांति के दिन दान जरूरतमंदों को करने से विशेष फल की प्राप्ति होती है। मकर संक्रांति के दिन सूर्यदेव धनु राशि से मकर राशि में प्रवेश करते हैं, इसके साथ ही देवताओं का दिन शुरू हो जाता है। पंडितों के अनुसार मकर संक्रांति सूर्य पूजा का बड़े पर्वों में से एक है। इस दिन सूर्य उत्तरायण होते हैं और आगामी 6 महीने तक उत्तरायण ही रहते हैं। शाकों के अनुसार **▶▶ श्रेष्ठ पेज 4 पर**

कॉल फॉरवर्ड कर ऑनलाइन शॉपिंग

अंबिकापुर। अपने ही साथी के मोबाइल फोन के कॉल को फॉरवर्ड कर और फोन पे की आईडी पासवर्ड हसिल कर 80 हजार रुपए की ठगी करने का मामला सामने आया है। पुलिस ने इस मामले में आरोपी युवक को गिरफ्तार किया है। आरोपी ने अपने सहकर्मी के फोन पे के माध्यम से एप्पल आईफोन व वन प्लस का मोबाइल फोन ऑनलाइन खरीद लिया। पुलिस ने आरोपी के पास से दोनों मोबाइल फोन बरामद कर लिया है। जानकारी के अनुसार थाना अंतर्गत ग्राम जोधपुर बिकारी 25 वर्षीय विजय कुमार राजवाड़े ने पुलिस से शिकायत की थी कि उसका एक्सबीआई खाता मोबाइल लॉकर से लिंक है। कुछ दिनों पूर्व उसके मोबाइल में तकनीकी खामी आने पर वह जि.ओ.के.ए. में मोबाइल को दिखाकर के लिए गया था। इस दौरान जि.ओ.के.ए. के कर्मचारियों ने बताया कि उसके मोबाइल का कॉल फॉरवर्ड किया गया है।

सेशन स्मृति स्वर्ण कप फुटबॉल प्रतियोगिता का शुभारंभ आज

चरचा कॉलरी। अखिल भारतीय सेशन स्मृति स्वर्ण कप फुटबॉल प्रतियोगिता का शुभारंभ 13 जनवरी को स्थानीय महाजन स्टेडियम में मुख्य अतिथि बैकुंठपुर क्षेत्र महाप्रबंधक बीएन झा के द्वारा किया जाएगा।



सह सचिव एमएच खान, अशोक निर्मलकर, कोषाध्यक्ष मोहम्मद रियाज अहमद सहित समस्त खेलेप्री एवं कर्मचारी विशेष रूप से सक्रिय हैं। प्रतियोगिता में देश के 15 राज्यों की 16 फुटबॉल टीम में खेल का प्रदर्शन करेंगे। स्वर्णकार प्रतियोगिता का यह 48 वां वर्ष होगा। इस प्रतियोगिता में शामिल होकर देश की सभी बड़ी फुटबॉल टीम में

स्पोर्ट्स हॉस्टल मऊ उत्तर प्रदेश एवं तमिलनाडु पुलिस तमिलनाडु के मध्य खेला जाएगा।

भाग लेने वाली टीम

अखिल भारतीय सेशन स्मृति स्वर्ण कप फुटबॉल प्रतियोगिता में डा.उज-टाउन हीरोज कश्मीर, स्पोर्ट्स हॉस्टल मऊ उत्तर प्रदेश, झारखंड एफसी झारखंड, हैदराबाद आर्मी तेलंगाना, लुधियाना एफसी पंजाब, जगमा यूनाइटेड गुजरात उड़ीसा, न्यू स्पॉटिंग क्लब चरचा, छत्र एमएल आईपी व्हालियर मध्यप्रदेश, फ्रेंड्स ऑनर्स स्पोर्ट्स क्लब केरला, एचडीएफसी पंजाबकोट पंजाब, बिहार एफसी बिहार, गढ़वाल स्पोर्टिंग देहरादून उत्तराखण्ड, दिल्ली एफसी दिल्ली, तमिलनाडु पुलिस तमिलनाडु, मधुआ मिलन क्लब कोलकाता, पश्चिम बंगाल एवं बैंगलुरु कर्नाटक की टीम भाग ले रही है।

अनिल चुने गए राज्य प्रशासनिक सेवा संघ एमसीबी जिलाध्यक्ष

हरिभूमि न्यूज | मनेन्द्रगढ़

राज्य प्रशासनिक सेवा संघ के निर्देशानुसार शुक्रवार को एमसीबी जिले में पदस्थ अधिकारियों की एक आवश्यक बैठक संपन्न हुई। इस बैठक में राज्य सेवा के समस्त प्रशासनिक अधिकारी उपस्थित हुए और सर्वसहमति से एमसीबी जिला इकाई का गठन करने हुए अपर कलेक्टर अनिल सिदार को एमसीबी का अध्यक्ष मनेनीत किया गया। विदित हो कि श्री सिदार एमसीबी जिले में अपर प्रशासनिक सेवा संघ के नवनिर्वाचित अध्यक्ष अनिल सिदार ने कहा कि लोक प्रशासन में



जिलाध्यक्ष चुने गए अपर कलेक्टर अनिल सिदार।

जवनकल्याण की मूल भावना के साथ वह पूरी प्रशासनिक टीम के साथ निरंतर कार्य करते रहेंगे साथ ही जनहितकारी योजनाओं के क्रियान्वयन में निष्ठा से कार्य करेंगे। उन्होंने कहा कि राज्य प्रशासनिक

कीटनाशक पीने से गंभीर विवाहिता की गई जान

अंबिकापुर। ग्राम सायर भंडिया निवासी रूपनी बाई पति छोटे लाल कोरवा (19 वर्ष) 4 जनवरी को जब पति गांव में काम करने गया था तभी विवाहिता ने अज्ञात कारण से घर में रखे कीटनाशक को पी ली। इधर जब पति घर लौटा तो पत्नी को उल्टी करते देख पृष्ठताड़ की तो पत्नी ने कीटनाशक पी लेने की बात बताई। परिजन उसे बगीचा अस्पताल में भर्ती कराया। चिकित्सकों ने विवाहिता की हालत गंभीर होने पर प्राथमिक उपचार के पश्चात मेडिकल कॉलेज अस्पताल रेफर कर दिया जहां उपचार दौरान उसकी मौत हो गई। मामले में पुलिस ने मर्ग कायम किया है।

वन कर्मचारी संघ आंदोलन की राह पर

हरिभूमि न्यूज | बैकुंठपुर

छग वन कर्मचारी संघ अपनी औचित्यपूर्ण मांगों को लेकर प्रदेशव्यापी अनिश्चितकालीन आंदोलन की तैयारी में है। बीते दिनों छग वन कर्मचारी संघ के पदाधिकारियों के द्वारा मुख्यमंत्री छग, वन मंत्री सहित प्रधान मुख्य वन संरक्षक, अपर प्रधान मुख्य वन संरक्षक को अपनी मांगों को लेकर ज्ञापन सौंपकर पूरा करने की मांग की है। इस संबंध में मिली जानकारी के अनुसार छग वन कर्मचारी संघ के पदाधिकारियों के द्वारा शासन की उदासीनता से व्यथित होकर आंगामी माह 1 फरवरी से प्रांगव्यापी अनिश्चितकालीन हड़ताल करने का निर्णय लिया है। संघ के पदाधिकारियों ने सौंपे गए ज्ञापन में उल्लेख किया है कि यदि 25 जनवरी तक उनकी मांगों का

जिप ऑडिटोरियम में राष्ट्रीय युवा दिवस कार्यक्रम का आयोजन

स्वामी विवेकानंद से मिलती है कमी न हार मानने की प्रेरणा

हरिभूमि न्यूज | बैकुंठपुर

राष्ट्रीय युवा दिवस के उपलक्ष्य पर जिला पंचायत ऑडिटोरियम में शुक्रवार को वीडियो कॉन्फ्रेंसिंग के माध्यम से रामानुज प्रताप सिंहदेव पीजी कॉलेज व स्वामी आत्मानंद हिंदी माध्यम स्कूल के छात्र-छात्राओं ने प्रधानमंत्री नरेन्द्र मोदी का उद्बोधन सुना। कार्यक्रम के दौरान बैकुंठपुर विधायक



कार्यक्रम में उपस्थित विधायक भईयालाल राजवाड़े व अन्य।

छात्राएं मौजूद रहे। विदित हो कि प्रतिवर्ष की तरह इस वर्ष भी स्वामी विवेकानंद की जन्मतिथि पर राष्ट्रीय युवा दिवस मनाया गया। इसी कड़ी प्रधानमंत्री नरेन्द्र मोदी ने महाराष्ट्र के नासिक में 27 वें राष्ट्रीय युवा महोत्सव का उद्घाटन किया। इस महोत्सव में युवाओं द्वारा

सांस्कृतिक एवं लोक नृत्य का प्रदर्शन हुआ। उद्बोधन के दौरान प्रधानमंत्री ने देश के युवाओं को स्वतंत्रता के साथ आगे बढ़ने के लिए प्रोत्साहित किया। भारत सरकार ने युवा उत्थान के लिए आत्मनिर्भर भारत रोजगार योजना, कौशल विकास योजना, प्रधानमंत्री

निराकरण नहीं किया जाता है तो प्रदेश के समस्त वन कर्मचारी 1 फरवरी से हड़ताल पर जाने का निर्णय लिया है। जानकारी के अनुसार वन कर्मचारी संघ की प्रमुख मांगों में लघु वनोपज संघ से वर्ष 2009 में वन कर्मचारी संघ से समझौते के अंतर्गत उप वन क्षेत्रपाल के 180 पद स्वीकृत किए गए थे, जिन्हें वर्तमान में विलोपित कर संविदा 180 पद में नमी नियुक्ति की जा रही है, इससे वन पालों की पदोन्नति प्रभावित हो रही है। संविदा पर नियुक्ति तत्काल बंद करने की मांग की गई है, वन विभाग के कर्मचारी 24 घंटे अपने कर्तव्य का पालन करते हैं, इसलिए वन विभाग के वनरक्षकों को 2400, वनपाल को 2800 रुपए उप वन क्षेत्रपाल को 4200 रुपए का नया ग्रेड पे स्वीकृत किए जाने सहित चार मांगें शामिल हैं।

फिल्म इवेंट

हॉलीवुड

स्क्रीन एक्टर्स गिल्ड अवाडर्स की नॉमिनेशन लिस्ट जारी

लॉस एंजेलिस। 81वें गोल्डन ग्लोब अवाडर्स 2024 के बाद अब, स्क्रीन एक्टर्स गिल्ड अवाडर्स की नॉमिनेशन लिस्ट जारी कर दी गई है। यह सम्मान स्क्रीन एक्टर्स गिल्ड-अमेरिकन फेडरेशन ऑफ टेलीविजन एंड रेडियो आर्टिस्ट्स (एसएजी-एफटीआरए) द्वारा दिए जाते हैं। गोल्डन ग्लोब्स और ऑस्कर की तरह, एसएजी अवाडर्स हॉलीवुड में सबसे बड़े सम्मानों में से एक है। हालांकि, सिल्विन मर्फी, ब्रेडली कुपर, कोलमैन डोमिंगो, एमिली ब्लंट, जोडी फोस्टर, विलेम डेफो, रॉबर्ट डायनी जूनियर, रयान गॉसलिंग, रॉबर्ट डी नीरो, लिली ग्लैडस्टोन, केरी मुलिनगन, मार्गोट के रूप में एसएजी नामांकन ने एक बार फिर इंटरनेट पर तहलका मचा दिया। रॉबी, एम्मा स्टोन, जॉनिकर एनिस्टन, एलिजाबेथ डेबिकी, पेड्रो पास्करल और कई अन्य अभिनेताओं ने प्रतिष्ठित नामांकन हासिल किया है। 'इट इज ए टेल टोल्ड बाय एन इंडियट' सक्सेशन, द मॉर्निंग शो, द क्राउन, द लास्ट ऑफ अस और द गिल्डेड एज जैसे नाटकों को ड्रामा सीरीज श्रेणी के लिए नामांकन प्राप्त हुआ है। इसके अलावा बार्बी, द कलर परपल, फिल्लर्स ऑफ द प्लायर मून, ओपेनहाइमर और अमेरिकन फिक्शन को बेस्ट मोशन पिक्चर कैटेगरी के लिए नामांकन मिला है। 30वां स्क्रीन एक्टर्स गिल्ड अवाडर्स पहली बार नेटफ्लिक्स पर विश्व स्तर पर लाइव स्ट्रीमिंग करके इतिहास रचेंगे। 24 फरवरी को दर्शक इसका लुक उठा सकेंगे।



टालीवुड

प्रभास ने जारी किया फिल्म 'द गोट लाइफ' का फर्स्ट लुक पोस्टर



चेन्नई। प्रभास और पृथ्वीराज सुकुमारन ने हाल ही में प्रशांत नील के निर्देशन में बनी फिल्म 'सालार' में साथ नजर आए हैं। दोनों की जोड़ी को दर्शकों ने खूब पसंद किया है। 22 दिसंबर को रिलीज हुई यह फिल्म टिकट खिड़की पर अब भी शानदार कारोबार कर रही है। इस फिल्म के बाद पृथ्वीराज अपने अगले बड़े प्रोजेक्ट 'द गोट लाइफ (आदुजीविथम)' में नजर आने वाले हैं। यह फिल्म 10 अप्रैल 2024 को सिनेमाघरों में रिलीज होने वाली है। सालार की धांसू कमाई के बीच प्रभास ने पृथ्वीराज सुकुमारन की आगामी फिल्म का फर्स्ट लुक पोस्टर लॉन्च किया है। रिबेल स्टार ने अपने आधिकारिक इंस्टाग्राम हैंडल पर लिखा, पृथ्वीराज सर की द गोट लाइफ - अदभ्य मानवीय भावना की यात्रा के आधिकारिक फर्स्ट-लुक पोस्टर का अनावरण करते हुए रोमांचित हूँ। इस पोस्टर से साफतौर पर जाहिर होता है कि सालार की शूटिंग के दौरान दोनों सितारों के बीच अच्छी बॉन्डिंग बन गई है। आदुजीविथम या द गोट लाइफ की बात करें तो फिल्म नजीब नाम के एक मलयाली आप्रवासी मजदूर के बारे में बात करती है। आदुजीविथम अरब के एक एकांत खेत में चरवाहे के रूप में गुलामी करने को मजबूर है। फिल्म के निर्देशक ब्लेसी ने उपन्यास पढ़ने के एक साल बाद इस फिल्म पर काम शुरू कर दिया था। 2009 में निर्देशक ने कहानी के मूल लेखक के साथ एक समझौते पर हस्ताक्षर किए और इसे एक सिक्रेट में विकसित किया। जिसमें बाद में पृथ्वीराज को भी मुख्य भूमिका में लिया गया।

छॉलीवुड

कभी मजदूर रहे शिवा अपनी फिल्म में भी इसी भूमिका में, आज आगामी 'माटी पुत्र'

रायपुर। रूपहले परदे पर शुक्रवार 12 जनवरी को रिलीज हो रही छत्तीसगढ़ी फिल्म 'माटी पुत्र' के साथ एक संयोग जुड़ा हुआ है। इस फिल्म के लीड एक्टर शिवा साहू ने डबल एमए किया है लेकिन अब तक उन्होंने कई तरह की जांब भी की है। इनमें रायपुर में मजदूरी भी की है। संयोग से शिवा अपनी पहली फिल्म 'माटी पुत्र' में भी वह मजदूर की भूमिका में हैं। फिल्म की रिलीज को लेकर शिवा बेहद उत्साहित हैं। वह कहते हैं मैं बचपन में रामलीला करता था। एक बार राम का पात्र निभाने वाला कलाकार नहीं आया। राम का प्ले करने की जिम्मेदारी मुझे दी गई। मेरे काम को बहुत सराहा गया। तब से अभिनय की नींव पड़ चुकी थी। शिवा ने बताया कि माटीपुत्र की कहानी मैंने कोविड के दौरान लिखी। इससे पहले मैंने एक शॉर्ट फिल्म युवा शक्ति में भी अभिनय किया था लेकिन फिल्म अभी तक नहीं आई है। जब मैं पीएससी की कोचिंग कर रहा था तो टीचर्स कहते थे कि तुमको तो हीरो बनना चाहिए। शिवा ने बताया, वह राजनानंदवार के छोटे से गांव मुडुपार में जन्में और प्राइमरी की पढ़ाई की के बाद सुरगी में बारहवीं की। कॉलेज मैंने प्राइवेट ही किया है। गांव की पगडंडी से शुरू हुआ सफर कई शहरों से होता हुआ राजधानी रायपुर तक आ पहुंचा। शिवा को उम्मीद है कि दर्शकों को उनकी फिल्म जरूर पसंद आएगी।



नौजवानों का मेला

बर्फबारी और ठंड के इस मौसम में पेरिस में अगले सप्ताह में स कलेक्शन 2024-25 पर खास शो होने जा रहा है। 16 से 21 जनवरी तक होने वाले इस शो में दुनिया भर के फैशन डिजाइनर अपना कलेक्शन पेश करेंगे। खास कर टॉम फोर्ड, क्रिश्चियन डियोर, रॉल्फ लोरेन, डोनाटेला वर्साचे, कैल्विन क्लेन, जार्जियो अरमानी और डोना कैरन के कलेक्शन से दर्शक रुबरू होंगे।

सर्दियों में ड्राई लिप्स को सही रखने इन टिप्स को करें फॉलो

सर्दियों का मौसम शुरू होते ही लिप्स ड्राई होने लगते हैं। डर्मेटोलॉजिस्ट डॉ. अनिका बताती हैं-अगर आपको अपने फटे होंठों को सही रखना है तो इसके लिए जरूरी है कि आप समय-समय पर लिप बाम का इस्तेमाल करें। अगर आपके लिप्स किसी भी तरीके से सही नहीं हो रहे हैं तो बेस्ट है कि आप अपने डॉक्टर (ड्राई लिप्स को सही करने का तरीका) की सलाह लें। वो आपको सही तरीका और सही टिप्स बताएगा। जिसे फॉलो करके आप अपने लिप्स को सही कर पाएंगे। बॉडी में पानी की कमी की वजह से होंठ फटने शुरू हो जाते हैं। इन्हें सही करने के लिए आपको ज्यादा से ज्यादा पानी पीना (होंठों को सही करने के घरेलू उपाय) चाहिए। साथ ही समय-समय पर होंठों को हाइड्रेट रखना चाहिए। तभी आपके लिप्स सॉफ्ट नजर आएंगे। इससे आपकी खूबसूरती भी बढ़ जाएगी।



ब्लाउज को न्यू लुक देने के लिए ये स्टाइल हैक्स आएं काम

कुछ ऐसे आसान स्टाइलिंग हैक्स हैं जिनकी मदद से आप पुराने रखे ब्लाउज को न्यू लुक दे सकती हैं और ट्रेडिशनल लुक को अप-टू-डेट बना सकती हैं। लेस वर्क में आपको कई डिजाइंस देखने को आसानी से मिल जाएंगे। लेस वर्क में आपको आपके लुक के हिसाब से कई तरीके की किनारी व चौड़े डिजाइन की गोटा-पट्टी लेस में काफी तरह के डिजाइन मिल जाएंगे। आप चाहे तो नेकलाइन या स्लीव्स पर इस तरीके की लेस लगवा सकती हैं। डिजाइन की बात करें तो आप 2 से 4 लेयर में बारीक लेस को एक साथ भी लगवाकर कस्टमाइज्ड लुक तैयार कर सकती हैं। सर्दियों के मौसम में अगर आपके पास पड़ा ब्लाउज स्लीवलेस है तो आप इसके साथ अपनी पसंद की कस्टमाइज्ड की गई जैकेट या केप बनवाकर पहन सकते हैं। इसके अलावा आप चाहे तो केवल स्लीव्स भी बनवा सकते हैं। इस तरह के ब्लाउज को आप न केवल साड़ी, बल्कि लहंगे या शरारा सेट तक के साथ पहन सकती हैं। आजकल न केवल ब्लाउज, बल्कि इनकी स्लीव्स के लिए भी कई डिजाइन आपको ऑनलाइन से लेकर ऑफलाइन तक में कई वैरायटी में डिजाइंस आसानी से मिल जाएंगे।



पुरानी शॉल को फेंके नहीं, इससे बनाएं पांचो टॉप

जब बात शॉल की हो तो, शॉल खरीदते समय हम सभी डिजाइन और कलाकृतियों को बारीकी से देखते हुए खरीदते हैं। ऐसे में जब शॉल फट या खराब हो जाते हैं तो बहुत दुख होता है। लेकिन अब आपको परेशान होने की जरूरत नहीं है। आपकी इस प्रॉब्लम का सॉल्यूशन है। शॉल से बनाएं कुर्ती : अगर शॉल की किनारे खराब हो गए हैं तो आप इस से स्टाइलिश कुर्ती बना सकती हैं। इसके लिए आपको सॉफ्ट कफटेबल कपड़े (बेकार और पुराने कपड़े का रीयूज) की लाइफिंग लगानी पड़ेगी। आप इससे फुल स्लीव से लेकर थ्री फोर्थ स्लीव का भी कुर्ता बना सकती हैं। इस तरह से आप पुराने अलग अलग डिजाइन वाले शॉल को रीयूज कर पहन सकती हैं। शॉल से बनाएं पांचो टॉप : मार्केट में तमाम तरह के वुलन टॉप मौजूद हैं। लेकिन क्या आपको पता है कि आप घर पर रखे पुराने शॉल से वुलन पांचो टॉप बनवा सकती हैं। ये टॉप जींस के साथ स्टाइलिश लुक देते हैं। पुराने डिजाइनर शॉल से बनाएं स्टोल : शॉल साइज में बड़े होते हैं जिस वजह से कई बार इन्हें ओढ़ने (वाशिंग मशीन) में दिक्कत होती है। ऐसे में आप इन शॉल को पतले साइज



में कट कर स्टोल में कन्वर्ट कर सकती हैं। किनारों को काटकर इसे सिल लें या फिर ऊन को निकालकर बांध दें। इससे स्टोल खूबसूरत लगेंगे और कैरी करने में भी आसान हो जाएंगे। वुलन श्रग : शॉल का इस्तेमाल कर आप वुलन श्रग भी बना सकती हैं जिसे आप कुर्ती से लेकर साड़ी जैसे आउटफिट के साथ कैरी कर अपने लुक को स्टाइलिश बना सकती हैं।

घर की खास रिश्तेदारी में है शादी तो इसके लिए विचार करें ये आउटफिट्स

वेडिंग सीजन अब दोबारा शुरू होने वाली है उसे हम हर किसी ने अपने पसंद के कपड़े पहनने के बारे में सोच तो लिया होगा। लेकिन अगर आप चाहे तो इसमें कुछ नया टच एड कर सकती हैं ताकि जब आपके रिश्तेदार आपको देखें तो आपकी तारीफ करते बिल्कुल भी न थके। इसके लिए आपको विचार करने चाहिए यहां बताए गए आउटफिट्स इसमें आप सुंदर ही नहीं बल्कि सबसे अलग नजर आएंगी।

बनारसी सिल्क अनारकली सूट

हैवी आउटफिट्स पहनना हम सभी को पसंद होता है। ऐसे में आप सोनम कपूर की तरह बनारसी स्टाइल अनारकली सूट विचार कर सकती हैं। ये आजकल काफी ट्रेंड में है और शादियों में अच्छे भी लगते हैं। इसमें आपको हर एक तरह के डिजाइन के अनारकली मिल जायेंगे, साथ में दुपट्टा भी हैवी डिजाइन का मिलेगा। जिससे ये सूट और भी ज्यादा सुंदर लगेगा। इसके साथ आप मैचिंग इयररिंग्स को विचार कर सकती हैं। मार्केट से खरीदने पर ये सूट आपको 2000 से 3000 रुपये में मिलेगा।

प्लाजो पैट सेट

अगर आपको कुछ फैंसी विचार करना है तो इसके लिए आप सोनम की सिखाए जाने स्टाइल को स्टाइल कर (रेडी टू वियर साड़ी) सकती हैं। इसमें आपको पूरे ड्रेस में हैवी वर्क मिलेगा। इस तरह की ड्रेस में आप स्टाइलिश लगेंगी। जिसे देखकर हर कोई तारीफ करेगा।

फिश कट लहंगा

फिश कट स्टाइल में काफी सारी ड्रेस मिलती हैं लहंगे भी काफी ट्रेंड में है आप इन्हें भी विचार कर सकती हैं लुक (वेडिंग लहंगा) को स्टाइलिश तरीके से फिट करने के लिए काफी अच्छा आउटफिट है। आपको इसे जरूर ट्राई करना चाहिए। इसमें आप नेट फैब्रिक में लहंगा ले सकती हैं वरना आप चाहे तो सॉल्वेस वर्क में भी लहंगा खरीद सकती हैं।



कार्नर न्यूज

ऑफिस ड्रेसिंग कैसी होनी चाहिए? आप कहेंगे प्रोफेशनल लुक के लिए बस फॉर्मल कपड़े और जूते काफी हैं। लेकिन हम कहेंगे 5 टिप्स और जोड़िए आपकी ऑफिस ड्रेसिंग में। ये वो टिप्स हैं जो आपके लुक को फुल मार्क्स दिलाने में मदद करेंगे। ये वो टिप्स हैं जो आपको ऑफिस में लुक्स के मामले में पीछे नहीं रहने देंगे। लुक्स अच्छे होंगे तो आपका कॉन्फिडेंस भी मजबूत होगा। ऑफिस ड्रेसिंग में किन खास बातों का रखा जाना चाहिए ध्यान जानते हैं-अपने लिए लेवल तय करें आप मले ही ऑफिस में बड़े अधिकारी नहीं हैं। लेकिन फिर भी कपड़ों को बिलकुल परफेक्ट करके जाना भी ऑफिस ड्रेसिंग का जरूरी हिस्सा है। दरअसल कई लोग अपने पोजिशन के हिसाब से कपड़े पहनते हैं।



ऑफिस इंटीरियर के रंग

आपके ऑफिस में कैसा इंटीरियर किया गया है, ये तो आप जानते ही हैं। अब इन रंगों में से कुछ भी अपनी ड्रेसिंग के लिए न लें। ब्लू, व्हाइट, ब्राउन और ग्रे के शेड वाले कॉंपैरेट रंगों से मैच करते हुए कपड़े चुनिए। बहुत बाइट कलर न चुनें।

अलग क्या ?

ऑफिस में दूसरों से अलग क्या पहनते हैं आप? शायद आपके पास इसका जवाब नहीं होगा। अगर सुझाव ये है कि आप ऑफिस के अपने कलीग के लुक्स पर ध्यान दीजिए। वो कौन से फिट, पैटर्न और रंग पहनते हैं, इसको समझिए। अब आपको इन सबसे अलग ही कुछ पहनना है। ताकि आप बिलकुल अलग दिखें। याद रखिए कि अलग दिखने का मतलब ये भी नहीं है कि आप कुछ भी पहन लें।



क्वालिटी है जरूरी

आप पूरे हफ्ते में कितने कपड़े बदलते हैं, इससे ज्यादा जरूरी है कि आप किस क्वालिटी के कपड़े पहनते हैं। ऐसे कपड़े चुनिए जो अच्छे से फिट होते हों और आपके साइज के भी हों। ना ही ज्यादा ढीले और ना ही ज्यादा टाइट कपड़े ही अच्छे लगते हैं। इन कपड़ों की क्वालिटी अच्छी हो, ये अच्छे से स्टिच भी हों, ये भी ध्यान रखें।

कोई स्टाइल स्टेटमेंट नहीं

ऑफिस के कपड़े बाकी कपड़ों से अलग होते हैं। इनको स्टाइल किया जा सकता है। लेकिन हर ट्रेंड को फॉलो करने की ये जगह बिल्कुल नहीं है। आपको यहां कोई खास स्टाइल स्टेटमेंट बिल्कुल भी फॉलो नहीं करना चाहिए। ऐसा न हो कि अच्छे दिखने के चक्कर में आप ऑफिस डेकोरम को ही तोड़ दें।

अनुराग की 'मेट्रो...इन दिनों' को मिली नई रिलीज तारीख

मुंबई। 'गैंगस्टर', 'बर्फी' और 'लाइफ इन अ मेट्रो' जैसी शानदार फिल्मों का निर्देशन कर चुके अनुराग बसु पिछले कुछ वक्त से अपनी आगामी फिल्म 'मेट्रो...इन दिनों' को लेकर चर्चा में हैं। इसमें सारा अली खान और आदित्य रॉय कपूर मुख्य भूमिकाओं में नजर आएंगे। हालांकि, अब 'मेट्रो...इन दिनों' के लिए दर्शकों

को लंबा इंतजार करना पड़ेगा। पहले यह फिल्म इसी साल 29 मार्च को सिनेमाघरों में दस्तक देने वाली थी, लेकिन अब निर्माताओं ने इसकी रिलीज तारीख में बदलाव किया है। सारा और आदित्य की 'मेट्रो...इन दिनों' अब 13 सितंबर, 2024 को सिनेमाघरों का रुख करने वाली है। यह मल्टीस्टारर फिल्म है।



हॉलीवुड मसाला

एक्स-मेन फेम नहीं रहे

लॉस एंजिल्स। हॉलीवुड अभिनेता एडन कैटो का निधन हो गया है। एडन कैटो की मौत से हॉलीवुड में शोक छा गया है। एडन ने 42 साल की उम्र में आखिरी सांस ली। रिपोर्ट के अनुसार एडन कैटो की मृत्यु अपॉइंक्स केसर से हुई। एडन कैटो के परिवार में उनकी पत्नी स्टेफानी एन कैटो और दो बच्चे रोमन एल्डर और इव जोसेफिन हैं। 1981 में मैक्सिको में जन्मे और टेक्सास में पले-बटे एडन ने 16 साल की उम्र में मैक्सिको सिटी में एक गायक और गिटारवादक के रूप में अपना करियर शुरू किया।



लाइफ Style

भूमि

ओटीटी प्रोजेक्ट्स की तलाश में

एजेसी ►► मुंबई

मैं पिछले कुछ दिनों से डिजिटल में प्रवेश करने के बारे में सोच रही हूँ लेकिन मैं यह भी चाहती हूँ कि मेरा स्ट्रीमिंग डेब्यू रोमांचक और ध्यान खींचने वाला हो। यह अब तक बनी फिल्मों से कुछ अलग और अनोखा होना चाहिए। उन्होंने आगे कहा, एक दर्शक के रूप में मैं वास्तव में मानती हूँ कि मैं और उनके द्वारा प्रस्तुत सामग्री भी अच्छी है।

अपने अभिनय करियर की शुरुआत के बाद से भूमि पेडनेकर ने अपनी विविध भूमिकाओं के माध्यम से हिंदी सिनेमा में अपने लिए एक अनोखी जगह बनाई है। पिछले साल भूमि पेडनेकर की चार फिल्मों 'भीड़', 'अफवाह', 'थैंक यू फार कॉलिंग' और 'लेडी किलर' रिलीज हुईं। इस साल उनकी दो फिल्मों 'भक्त' और 'मेरी पत्नी का रीमेक' बॉक्स ऑफिस पर रिलीज होने वाली हैं लेकिन भूमि पेडनेकर की नजर ओटीटी पर है। भूमि पेडनेकर फिलहाल ओटीटी प्रोजेक्ट्स की तलाश में हैं। इस बारे में उन्होंने कहा कि वैश्विक स्तर पर और साथ ही भारत में स्ट्रीमिंग कंटेंट की लोकप्रियता अविश्वसनीय है। मैं पिछले कुछ दिनों से डिजिटल में प्रवेश करने के बारे में सोच रही हूँ लेकिन मैं यह भी चाहती हूँ कि मेरा स्ट्रीमिंग डेब्यू रोमांचक और ध्यान खींचने वाला हो। यह अब तक बनी फिल्मों से कुछ अलग और अनोखा होना चाहिए। उन्होंने आगे कहा, एक दर्शक के रूप में मैं वास्तव में मानती हूँ कि मैं और उनके द्वारा प्रस्तुत सामग्री भी अच्छी है। एक लंबा प्रारूप एक कलाकार को वास्तव में अपने चरित्र में जीने और कुछ ऐसा बनाने का मौका देता है, जो वास्तव में प्रतिष्ठित हो सकता है। मैं बहुत सारे शो का प्रशंसक हूँ। मैं इसमें आने वाली सभी सामग्री का दर्शक हूँ।

अंजली ने खरीदा करोड़ों का घर

मुंबई। बॉलीवुड एक्ट्रेस अंजली अरोड़ा को आज हर कोई जानता है। अपने शानदार डांस मूव्स से उन्होंने हर किसी का दिल जीत लिया था। बता दें कि 24 साल की अंजली अरोड़ा लग्जरी लाइफ जीने की शौकीन हैं। महंगी-महंगी कारों के साथ ही अब उन्होंने खुद का घर खरीद लिया है। जिसकी कीमत 4 करोड़ बताई जा रही है। एक्ट्रेस ने घर के ग्रह प्रवेश का वीडियो इंटरनेट पर साझा किया। हाल ही में अंजली अरोड़ा ने अपनी के लिए एक गाड़ी भी ली है, जिसकी कीमत लाखों रूपए बताई जा रही है। अंजली ने कार का वीडियो इंस्टाग्राम पर साझा करते हुए बताया था, कि यह उनका खुद के लिए एक निफ्ट है। रिपोर्ट की मानें तो अंजली अरोड़ा की नेटवर्थ 3 करोड़ रूपये है और आज एक्ट्रेस किसी सेलिब्रिटी से कम नहीं हैं।



'देवरा: पार्ट 1' की पहली झलक रिलीज...

मुंबई। मैन ऑफ मासेस एनटीआर जूनियर की आने वाली फिल्म 'देवरा: भाग 1' की पहली झलक रिलीज हो गई है। कोराताला शिव द्वारा निर्देशित और युवासुधा आर्ट्स और एनटीआर आर्ट्स द्वारा संयुक्त रूप से निर्मित, फिल्म 'देवरा: भाग 1' नंदमुरी कल्याण राम द्वारा प्रस्तुत की गई है। अनिरुद्ध रविचंद्र ने इस फिल्म का संगीत तैयार किया है। 'देवरा: भाग 1' की पहली झलक रिलीज कर दी गयी है। यह शानदार झलक फिल्म के भव्य पैमाने और देवरा के किरदार का परिचय देती है। एनटीआर जूनियर ने हर भाषा में अपने रोंगटे खड़े कर देने वाले डायलॉग को परफेक्शन के साथ पेश कर सबको चौंका दिया है। 'देवरा: पार्ट 1' में सह-कलाकार सैफ अली खान और जान्हवी कपूर हैं। यह फिल्म 05 अप्रैल, 2024 को रिलीज होगी।

अली जुड़ेंगे हॉलीवुड एक्शन फ्रैंचाइजी से

लॉस एंजिल्स। अली फजल की गिनती बॉलीवुड के बेहतरीन अभिनेताओं में होती है। अली इंडस्ट्री के उन चुनिंदा अभिनेताओं में शुमार हैं, जिन्होंने अपने शानदार अदाकारी के बूते न सिर्फ बॉलीवुड, बल्कि हॉलीवुड में भी अपनी एक खास जगह बनाई है। पिछली बार हॉलीवुड फिल्म 'कंधार' में दिखे अली को अब एक और बड़ा मौका मिलने वाला है। दरअसल, 'कंधार' को फ्रैंचाइजी का रूप दिया जा रहा है। जेरेड बटलर अभिनीत इस फिल्म की अगली किस्त को लेकर चर्चाओं का बाजार गर्म है। मीडिया रिपोर्ट्स के मुताबिक, 'कंधार' को दुनियाभर में ग्लोबल शानदार प्रतिक्रिया के निर्माताओं को इसका सीक्वल बनाने के लिए प्रेरित किया है और अली इस सफल फ्रैंचाइजी का हिस्सा बनने वाले पहले भारतीय अभिनेता बन इतिहास रचने वाले हैं।

टीवी मसाला

तेरी बातों में ऐसा उलझा जिया शाहिद-कृति की जोड़ी 9 को जमाएगी रंग

मुंबई। बॉलीवुड अभिनेता शाहिद कपूर और कृति सेनन की फिल्में तेरी बातों में ऐसा उलझा जिया 9 फरवरी को रिलीज होगी। निर्माता दिनेश विजान ने टाइटल के साथ एक नया पोस्टर भी जारी किया, जिसमें शाहिद कपूर और कृति सेनन एक इंटिमेट मोमेंट शेयर करते नजर आ रहे हैं। रॉकी और रानी की प्रेम कहानी की सफलता के बाद इस फिल्म में धमक भी है। अपकमिंग फिल्म का निर्देशन अमित जोशी और आराधना साह ने किया है। फिल्म का निर्माण दिनेश विजान, ज्योति देशपांडे और लक्ष्मण उतेकर ने किया है। शाहिद कपूर ने अपने ऑफिशियल इंस्टाग्राम हैंडल पर इस फिल्म के टाइटल की घोषणा करते हुए बताया है कि फिल्म का

नाम तेरी बातों में ऐसा उलझा जिया है। इस फिल्म का निर्देशन अमित जोशी और आराधना साह ने किया है। तेरी बातों में ऐसा उलझा जिया 9 फरवरी को सिनेमाघरों में रिलीज की जाएगी। कृति ने इंस्टाग्राम पर पोस्टर साझा किया और लिखा, इस वैलेंटाइन्स डे, इम्पोर्टेबल लव स्टोरी का एक्सपीरियंस करें। शाहिद ने वही पोस्टर शेयर किया और कृति जैसा ही कैप्शन दिया। ऐसा लगता है कि फिल्म का टाइटल सिंगर राघव के इसी नाम के गाने के लिए रखा गया है क्योंकि मोशन पोस्टर के बैकग्राउंड में एक नया वर्जन चल रहा है।



लगाता है कि फिल्म का टाइटल सिंगर राघव के इसी नाम के गाने के लिए रखा गया है क्योंकि मोशन पोस्टर के बैकग्राउंड में एक नया वर्जन चल रहा है।

ओटीटी प्लेटफॉर्म पर धमाल मचा रहें, ऋतिक की धमाकेदार फिल्में

मुंबई। ऋतिक रोशन का जन्म 10 जनवरी 1974 को हुआ था। ऐसे में उन्होंने कल अपना 50वां जन्मदिन मनाया। उनके जन्मदिन पर आप भी उनकी कुछ खास फिल्में देखना चाहते हैं तो इन दिनों उनकी उनकी एक्शन से भरपूर कई फिल्में ओटीटी प्लेटफॉर्म पर धमाल मचा रही हैं।

वॉर : ऋतिक रोशन की धमाकेदार फिल्म 'वॉर' अगर आपने नहीं देखा है तो इस खास फिल्म को आप ओटीटी प्लेटफॉर्म पर देख सकती हैं। इस फिल्म ने बॉक्स ऑफिस पर अच्छा प्रदर्शन किया था। इस फिल्म को आप अमेजन प्राइम वीडियो पर देख सकती हैं।
अग्निपथ : ऋतिक रोशन की फिल्म अग्निपथ साल 2012 में रिलीज हुई थी। इस फिल्म की

फिल्म स्टार राकेश रोशन के घर 10 जनवरी 1974 को लिया था जन्म, मनाया 50वां जन्मदिन



जितनी तारीफ की जाए उतना कम है। इस धमाकेदार फिल्म को आप नेटफ्लिक्स पर देख सकते हैं। ऋतिक की करियर की सबसे बेस्ट

फिल्मों में अग्निपथ भी आता है। इस फिल्म को दर्शकों की ओर से काफी पसंद किया गया है।
बैंग बैंग : एक्शन कॉमेडी से भरपूर ऋतिक रोशन की फिल्म 'बैंग बैंग' अगर आपने नहीं देखा है तो इस फिल्म को एक बार जरूर देखें। रितिक रोशन और कैटरिना कैफ की इस फिल्म को आप डिज्नी प्लस हॉटस्टार पर देख सकते हैं। बैंग बैंग बॉलीवुड की महंगी फिल्मों की लिस्ट में आती है।
धूम 2 : ऋतिक रोशन की फिल्मों में काफी धमाकेदार होती हैं। ऐसे में दर्शक रिलीज से पहले ही उनकी फिल्मों का इंतजार करते हैं। वैसे ही 'धूम 2' भी दर्शकों को काफी पसंद आई थी। इस फिल्म को आप प्राइम वीडियो पर देख सकते हैं।
कृप 3 : एक्शन से भरपूर फिल्म देखना चाहते हैं, तो आपको 'क्रिश 3' जरूर देखना चाहिए। साल 2013 में रिलीज हुई इस फिल्म का जादू आज तक लोगों पर है। इस फिल्म में ऋतिक रोशन ने धमाकेदार एक्टिंग से सभी को हैरान कर दिया था। इस फिल्म में प्रियंका चोपड़ा, विवेक ओबेरॉय और कंगना रनौत मुख्य भूमिका में नजर आए थे।



काँफी विद करण शो में जीनत-नीतू ने शेयर किए कई मजेदार किस्से
नई दिल्ली। इस बार काँफी विद करण सीजन 8 के 12वें एपीसोड में मेहमानों के तौर पर दो बॉलीवुड लीजेंड जीनत अमान और नीतू कपूर आईं। दोनों ने करण के साथ खुलकर बातें कीं। साथ ही, अपने जमाने की खट्टी-मीठी यादें भी साझा कीं। नीतू और जीनत के बीच शो के दौरान कमाल की बॉन्डिंग दिखी। जहां नीतू ने जीनत के बारे में बताया कि वो अपने डायट का बहुत ख्याल रखती थीं। वहीं, जीनत ने बताया कि नीतू को जब उन्होंने पहली बार पढ़ें पर देखा तो वो उन्हें बहुत अच्छी लग गईं। नीतू ने जीनत की तारीफ में बताया कि ये उस जमाने में भी आज की महिला जैसी थीं, बोल्ड और बेबाक। अगर इन्हें सेक्सिनेस की दुकान कहा जाए तो गलत नहीं होगा।

दोनों ने एक साथ की हैं कई फिल्में

दोनों ने ही उस दौर को याद किया जब वो एक साथ पढ़ें पर दिखीं। उन्होंने उन फिल्मों के नाम भी गिनाए और बताया कि उन्होंने धरमवीर, यादों की बारात, हीरालाल पन्नालाल, द ग्रेट गैंगवार जैसी फिल्मों में एक साथ काम किया है। उन्होंने रेखा, परवीन बाँबी और हेमा मालिनी से जुड़ी बातें भी कीं और इन सबसे अपनी दोस्ती को भी जाहिर कीं।

ऋषि कपूर से जुड़े शेयर किए किस्से

इस बीच नीतू कपूर, करण जोहर और जीनत अमान तीनों ने ही ऋषि कपूर से जुड़े किस्से और यादों भी शेयर किए। नीतू कपूर ने ऋषि कपूर के बारे में बात करते हुए कहा कि वो हमेशा से बहुत घुले मिले नहीं थे अपने बच्चों के साथ। बेशक वो प्यार करते थे लेकिन जता नहीं पाते थे लेकिन उनके अंतिम समय जब हम न्यूयॉर्क में थे वो हमारी लाइफ का बेस्ट टाइम था। वो हमारे साथ पार्टी करते, लव पर जाते और बच्चों से भी खुल कर बात करने लगे थे। नीतू ने ये भी बताया कि वो हमेशा से ही मेरा बहुत ख्याल रखते थे। वहीं जीनत ने उनके साथ एक गाने की शूटिंग के बारे में बात करते हुए हसते हुए बताया कि ऋषि कपूर की हाइट मुझसे कम थी और हम लोगों को कच्ची के लिए शूट करना था। सीन में उन्हें बड़ा दिखाने के लिए उनको कुशन में बैठने को कहा गया था और मुझे पहले से गद्दे पर ताकि मेरी हाइट कम लगे। लगता है कि ये उन्हें अच्छा नहीं लग रहा होगा। वहीं करण ने 'स्टूडेंट ऑफ द इयर' की शूटिंग का किस्सा याद करते हुए बताया कि मैं हमेशा ऋषि कपूर को चिट्ठे अंकल कहता था। उन्होंने मुझे सख्त हिदायत दी थी कि मुझे सर या सिर्फ चिट्ठे कहना, ये अंकल-वंकल मत कहना।

'तहान', एक लड़के और उसके पालतू जानवर गधे बीरबल के जीवन पर आधारित विंटर वेकेशन में बच्चों के संग देखें बॉलीवुड की ये ज्ञानवर्धक व शिक्षाप्रद फिल्में

मुंबई। बॉलीवुड की हर फिल्म बच्चों को नहीं दिखाई जा सकती है लेकिन बच्चों को पढ़ाई लिखाई, खेलकूद व एक्स्ट्रा स्किल एक्टिविटी के साथ उन्हें जीवन में आने वाली सिचुएशन से रूबरू करवाना बेहद जरूरी होता है। इसके लिए सबसे बेस्ट तरीका फिल्म दिखाना है। लेकिन, अक्सर मां-बाप के मन में यही सवाल रहता है कि अपने बच्चों को ऐसी कौनसी फिल्म दिखाएं। बता दें कि बॉलीवुड की बच्चों पर बनी कुछ ऐसी फिल्में हैं जो मनोरंजन करने के साथ जीवन में आने वाली सिचुएशन को भी दर्शाती हैं।



के खाने पर नजर रखे हुए होते हैं। क्लास के बच्चे अपनी टिफिन का खाना स्टोनली को खिलाना चाहते हैं, लेकिन वर्मा सर को नहीं। वर्मा जी बच्चों को एक दूसरे की टिफिन से खाना खाने के लिए डांटते हैं लेकिन खुद वही काम करते हैं। फिल्म में बड़े की कथनी और करनी के अंतर को बच्चे बहुत साफ तरीके से देखते और महसूस करते हैं।

माई-बहन के इर्द-गिर्द घूमती बम बम बोले
बम बम बोले फिल्म साल 2010 में रिलीज हुई ड्रामा फिल्म है। फिल्म की कहानी भाई-बहन के इर्द-गिर्द घूमती है इसमें भाई बहन के प्यार के रिश्ते को दर्शाया गया है।

स्टोनली का डब्बा
इस फिल्म में मुख्यतौर पर फोर्य क्लास के बच्चों पर फोकस किया है। क्लास में स्टोनली नाम का स्टूडेंट बहुत ही बुद्धिमान और मेहनती है। उसे क्लास के बच्चे बहुत प्यार करते हैं। स्टोनली किसी वजह से अपना टिफिन नहीं ला पाता तो वही दूसरी तरफ हिंदी के टीचर वर्माजी बच्चों

के खाने पर नजर रखे हुए होते हैं। क्लास के बच्चे अपनी टिफिन का खाना स्टोनली को खिलाना चाहते हैं, लेकिन वर्मा सर को नहीं। वर्मा जी बच्चों को एक दूसरे की टिफिन से खाना खाने के लिए डांटते हैं लेकिन खुद वही काम करते हैं। फिल्म में बड़े की कथनी और करनी के अंतर को बच्चे बहुत साफ तरीके से देखते और महसूस करते हैं।



मां-बेटी की कहानी निल बटे सन्नाटा
निल बटे सन्नाटा मूवी गरीब मां-बेटी की कहानी पर बेस्ट है। बेटी को पढ़ाने के लिए मां लोगों के घरों में जाकर काम करती है ताकि वह पढ़ लिखकर नाम कमाए, लेकिन उसकी बेटी यह सोचती है कि जो काम मां करती है वही काम वह भी करेगी। मां अपने बेटी को मरे हुए सपने को ज़िंदा करना सिखाती है।

स्लमडॉग मिलेनियर
यह मूवी झोपड़पट्टी में रहने वाले लोगों पर बनाई गई है। यह फिल्म दो माइनों के इर्द-गिर्द घूमती हुई नजर आती है। वे दोनों भाई बचपन में हुए दंगे के कारण अनाथ और बेघर हो जाते हैं। फिल्म में यह बताया गया है कि गलत रास्ते पर चलने का अंतिम गलत ही होता है।

पालतू जानवर पर बनी फिल्म तहान
तहान फिल्म में एक लड़के और उसके पालतू जानवर गधे बीरबल के जीवन पर बेस्ट है। तहान आठ साल का बच्चा है जो अपने दादा, मां और बहन के साथ कश्मीर में रहता है। पूरी फैमिली इस उम्मीद में रहते हैं कि तहान के पिता एक दिन जरूर वापस आएंगे। एक दिन तहान के दादा की मौत हो जाती है जिसके बाद गांव के जमींदार तहान (पुरानी फिल्म) के दोस्त बीरबल को अपने साथ लेकर चले जाते हैं क्योंकि उसके परिवार ने उनसे कर्ज लिया होता है। तहान बीरबल के बिना नहीं रह पाता है। वह बीरबल को वापस लाने के लिए हर कोशिश प्रयास करता है। इस स्टोरी में उसके स्ट्रनल को दिखाया गया है।

